

गाजियाबाद नगर निगम

सार्वजनिक सूचना

सर्व साधारण को सूचित किया जाता है कि उत्तर प्रदेश नगर निगम अधिनियम-1959 (उत्तर प्रदेश अधिनियम संख्या-2 सन् 1950) की धारा 437, धारा 438 की उपधारा (1) के खण्ड (घ), धारा 452 और धारा 541 के खण्ड (20), (41) और (49) के अधीन शक्ति का प्रयोग करके नगर निगम सिगरेट और अन्य तम्बाकू उत्पाद अधिनियम, 2003 (COTPA) के प्राविधानों के दृष्टिगत तम्बाकू विक्रेताओं के लिए तम्बाकू उत्पाद लाईसेंस शुल्क का निर्धारण, विनियमन और नियंत्रण एवं अनुज्ञप्ति शुल्क हेतु उपविधि 2021 तैयार की जारी है। प्रस्तावित बाईलोज का प्रारूप नगर निगम की वेबसाईट <https://ghaziabadnagarnigam.in> पर अवलोकन किया जा सकता है, जिसके सम्बंध में यदि किसी आमजन को कोई आपत्ति हो तो वह प्रकाशन के 15 दिवस के अन्दर मुख्य कार्यालय कक्ष संख्या-9, चतुर्थ तल, नगर निगम मुख्यालय, नवयुग मार्किट, गाजियाबाद में किसी भी कार्यदिवस में वह लिखित आपत्ति प्रस्तुत किया जा सकता है। निर्धारित समय के पश्चात प्राप्त होने वाली आपत्तियों पर विचार नहीं किया जायेगा।



नगर आयुक्त
नगर निगम, गाजियाबाद

नगर निगम गाजियाबाद

उत्तर प्रदेश नगर निगम अधिनियम-1959 (उत्तर प्रदेश अधिनियम संख्या-2 सन् 1950) की धारा 437, धारा 438 की उपधारा (1) के खण्ड (घ), धारा 452 और धारा 541 के खण्ड (20), (41) और (49) के अधीन शक्ति का प्रयोग करके नगर निगम सिगरेट और अन्य तम्बाकू उत्पाद अधिनियम, 2003 (COTPA) के प्राविधानों के दृष्टिगत तम्बाकू विक्रेताओं के लिए तम्बाकू उत्पाद लाइसेंस शुल्क का निर्धारण, विनियमन और नियंत्रण एवं अनुज्ञप्ति शुल्क हेतु उपविधि 2021 को बनाने का प्रस्ताव करता है, उसका निम्नलिखित प्रारूप उपर्युक्त अधिनियम की धारा 543 के खण्ड (क) की अपेक्षानुसार समस्त सम्बंधित व्यक्तियों की सूचना के लिए और उसके सम्बंध में आपत्तियों और सुझाव आमंत्रित करने की दृष्टि से एतद्वारा प्रकाशित किया जाता है:-

आपत्तियों और सुझाव, यदि कोई हों, नगर आयुक्त, नगर निगम गाजियाबाद को सम्बोधित करके लिखित रूप में प्रेषित किये जायेंगे। केवल उन्हीं आपत्तियों और सुझावों पर, जो इस नोटिस के सरकारी गजट में प्रकाशित होने के दिनांक से तीस दिनों के भीतर प्राप्त होंगे, विचार किया जायेगा।

नगर निगम, गाजियाबाद तम्बाकू उत्पाद लाइसेंस शुल्क का निर्धारण, विनियमन और नियंत्रण एवं अनुज्ञप्ति शुल्क हेतु उपविधि 2021।

1. संक्षिप्त नाम, विस्तार और प्रारम्भ:-

- (1) यह उपविधि नगर निगम गाजियाबाद (तम्बाकू उत्पादों की बिक्री हेतु लाइसेंस शुल्क का निर्धारण, विनियमन और नियंत्रण एवं अनुज्ञप्ति शुल्क) उपविधि 2021 कही जायेगी।
- (2) इसका विस्तार नगर निगम, गाजियाबाद के सम्पूर्ण क्षेत्र में होगा।
- (3) यह उपविधि गजट में प्रकाशित होने के दिनांक से प्रारम्भ होगी।

2. तम्बाकू वेंडर लाइसेंसिंग के लिए योग्यता:-

- (1) वह भारत का नागरिक हो।
- (2) आवेदनकर्ता की न्यूनतम उम्र 18 वर्ष या उससे अधिक होना अनिवार्य है।
- (3) दुकानदार के नाम का आधार कार्ड अनिवार्य है, गाजियाबाद से बाहर का आधार कार्ड होने की स्थिति में स्थानीय पार्षद से सत्यापन आवश्यक होगा।
- (4) आवेदनकर्ता की तम्बाकू की दुकान किसी भी शैक्षणिक संस्थान के 100 गज की परिधि में नहीं होनी चाहिए।
- (5) आवेदनकर्ता की दुकान स्थायी हो।
- (6) उक्त के अतिरिक्त नगर निगम सीमा के अन्तर्गत स्ट्रीट वेण्डिंग नीति के अन्तर्गत अस्थायी दुकान हो सकती हैं।

3. वार्षिक पंजीकरण एवं नवीनीकरण शुल्क:-

- (1) तम्बाकू विक्रेताओं का पंजीकरण एक वर्ष के लिए ही मान्य होगा, तत्पश्चात लाइसेंस का नवीनीकरण कराना अनिवार्य होगा। स्ट्रीट वेण्डिंग नीति के अन्तर्गत अस्थायी दुकानों हेतु वार्षिक पंजीकरण शुल्क रु. 200.00 स्थाई दुकानों हेतु रु. 1000.00 एवं थोक स्थायी दुकानदारों के लिए रु. 5000.00 होगा।

- (2) एक वर्ष के उपरांत नवीनीकरण शुल्क थोक विक्रेता के लिए रु. 5000.00 फटकर स्थाई विक्रेताओं के लिए रु. 200.00 एवं फुटपाथ पर गुमटी और अस्थाई दुकानों हेतु रु. 100.00 होगा।
- (3) उक्त धनराशि आवेदनकर्ता द्वारा पंजीकरण के समय ही देय होगी।

4. तम्बाकू नियंत्रण कानून एवं अधिनियम का अनुपालन:— पंजीकृत तम्बाकू विक्रेताओं को निम्नलिखित का अनुपालन अनिवार्य होगा:—

- (1) शैक्षणिक संस्थानों 100 गज की परिधि में कोई भी तम्बाकू उत्पाद की दुकान संचालित नहीं की जाएगी।
- (2) तम्बाकू विक्रेता द्वारा कोटपा की धारा 5 के अंतर्गत साइनेज लगाना अनिवार्य होगा।
- (3) तम्बाकू विक्रेता को कोटपा की धारा 6 अ के अनुसार नाबालिग तम्बाकू उत्पाद न तो बिक्री करेगा और न ही नाबालिग द्वारा बिक्री की जाएगी।
- (4) दुकान पर खुली सिगरेट की बिक्री प्रतिबंधित होगी।

5. नियम एवं शर्तें:—

- (1) तम्बाकू विक्रेताओं का पंजीकरण एक वर्ष के लिए ही मान्य होगा। तत्पश्चात लाइसेंस का नवीनाकरण कराना अनिवार्य होगा। बिना लाइसेंस के तम्बाकू उत्पाद नहीं बेचे जायेंगे।
- (2) पंजीकृत दुकानदार सिर्फ और सिर्फ तम्बाकू उत्पादों की ही बिक्री करेगा।
- (3) एक व्यक्ति एक लाइसेंस की प्रक्रिया अपनाई जाएगी। दिया गया लाइसेंस अहस्तान्तरणीय होगा।
- (4) एक लाइसेंस एक दुकान के लिए ही मान्य होगा।
- (5) किन्हीं परिस्थितियों में केंद्र सरकार, राज्य सरकार, माननीय न्यायालय, स्वास्थ्य विभाग, नगर निगम अथवा अन्य विभागों के द्वारा जारी नियम और कानून में कोई परिवर्तन अथवा संशोधन अथवा उसके दिशा-निर्देश का अनुपालन पंजीकृत दुकानदारों द्वारा अनिवार्य होगा।
- (6) तम्बाकू उत्पाद की बिक्री देय लाइसेंस के नियमों के उल्लंघन होने की स्थिति में लाइसेंस धारक को पहले संबंधित अधिकारी द्वारा चेतवानी दे जाएगी। लाइसेंस धारक द्वारा उल्लंघन जारी रखने पर नगर निगम, गाजियाबाद द्वारा निलंबन कार्यवाही की जाएगी। फिर भी उल्लंघन जारी रखने की दिशा में लाइसेंस रद्द किया जा सकता है। एक बार लाइसेंस रद्द होने पर दोबारा लाइसेंस होने की प्रक्रिया पर विचार नहीं किया जाएगा।
- (7) तम्बाकू बिक्री लाइसेंस धारक के अतिरिक्त कोई अन्य कामर्शियल, मॉल, थोक बाजार, स्पेन्सर्स, जनरल मर्चेन्ट, किराना दुकान आदि तम्बाकू उत्पादों की बिक्री नहीं कर पायेगा। इसमें वे दुकानें भी सम्मिलित होंगी, जो गुमटी लगाते हैं। उक्त के उल्लंघन होने पर प्रथम बार रु 2000.00 जुर्माना व सामग्री जब्त, दूसरी बार रु 5000.00 व सामग्री जब्त, तीसरी बार रु 5000.00 सामग्री जब्त व प्राथमिकी दर्ज करायी जायेगी।
- (8) लाइसेंस धारक विक्रेता केवल भारतीय तम्बाकू उत्पादों जिस पर सचित्र चेतवानी अंकित होगी एवं भारत सरकार के आयात नियमों के अन्तर्गत आयतित तम्बाकू उत्पादों, की ही बिक्री करेगा।

6. पंजीकरण की प्रक्रिया:-

- (1) नगर निगम, गाजियाबाद में तम्बाकू उत्पादों के व्यापार पर मानवीय इस्तेमाल पर निर्बंधन और शर्तों के अनुरूप अनुज्ञापित लाइसेंस जारी करने के संबंध में जोनल अधिकारी नामित अधिकारी के रूप में कार्य करेंगे, जो अपर नगर आयुक्त के निर्देशन में कार्य करेंगे।
- (2) तम्बाकू विक्रेताओं को नगर निगम, गाजियाबाद के द्वारा निर्धारित आवेदन फर्म संख्या 22 पर जोनवार आवेदन कराना होगा।
- (3) प्राप्त आवेदनों को जाँचोपरान्त सही पाये जाने पर पंजीकरण प्रामाणपत्र दिया जाएगा।
- (4) अपूर्ण आवेदन स्वतः निरस्त माने जाएंगे।
- (5) प्रमाण-पत्र पर नामित अधिकारी के हस्ताक्षर के साथ बार कोड अथवा मोहर या होलोग्राम होगा।
- (6) जारी प्रामाण-पत्र को दुकान पर चस्पा करना अनिवार्य होगा।
- (7) पंजीकरण के संदर्भ में नगर निगम, गाजियाबाद द्वारा लिया गया निर्णय अंतिम एवं मान्य होगा।

8. नामित अधिकारी:- नगर निगम, गाजियाबाद में तम्बाकू उत्पादों के व्यापार एवं मानवीय इस्तेमाल पर निर्बंधन और शर्तों के अनुरूप अनुज्ञापित लाइसेंस जारी करने हेतु पर्यावरण अभियन्ता प्रभारी अधिकारी होंगे। साथ ही जोनल अधिकारी नोडल अधिकारी के रूप में जोन स्तर पर उपरोक्त निर्बंधन एवं शर्तों के अधीन आवेदन प्राप्त होने के 7 कार्य दिवस में अनुज्ञापित लाइसेन्स जारी करेंगे जो अपर नगर आयुक्त के निर्देशन में कार्य करेंगे।
9. वेंडर लाइसेंस लागू करने की समयवधि:- पंजीकरण प्रणाली नगर निगम, गाजियाबाद के माननीय सदन में अनुमोदित होने के बाद तत्काल प्रभाव से लागू मानी जाएगी।

दिनांक

नगर आयुक्त
नगर निगम, गाजियाबाद

तम्बाकू उत्पाद के विक्रय हेतु प्रदेश के समस्त नगर निगम क्षेत्रों में लाईसेंसिंग प्रणाली लागू किये जाने के सम्बन्ध में ।